

# Ko e Loto 'Apasiá Ko e 'Ofa



Fai'e Luaipou W., ta'u 10, Victoria, Australia

Na'e kole mai he'eku faiakó ke u lau ki he fānau akó, kau faiakó mo e ngaahi mātu'á ha maau na'á ku fá'u lolotonga e fakataha homau 'apiakó. Na'á ku fu'u fiefia lahi, peá u talaange, "Io!" Ka na'á ku fu'u ongo'i manavasi'i foki.

Na'e tā vave hoku mafú 'i he'eku tangutu mei he funga siteisi 'o teuteu ke lau 'eku māú. Na'á ku ongo'i manavasi'i 'i hono vahevahe ha me'a na'á ku tohi 'i he ha'oha'onga 'o ha kakai tokolahi.

Pea ne u ma'u ha fakakaukau. Na'á ku fakakaukau ki he founda ne mau lau fakataha ai mo hoku fāmilí 'a e Tohi 'a Molomoná 'i he pongipongí kimu'a pea fai e akó. Na'e 'ai au 'e he fakakaukau ki hono lau e folofolá mo hoku fāmilí ke u fakakaukau ai ki he Tamai Hēvaní. Na'á ku fakakaukau ki He'ene 'ofa 'iate aú. Na'á ku ongo'i fiamalie pea 'ikai ke u toe ongo'i tuenoa. Na'e 'ikai ke

toe tā vave hoku mafú, pea na'á ku ongo'i loto 'apasia.

'I he *Tohi Hiva 'a e Fānaú* 'i he peesi 12, 'oku hā 'i he fakaleá,

*'Apasia 'ikai ko e nofo ma'u  
ka ko e manatua e Tamai  
Ongo'i tu'unga he ngaahi tāpuaki  
'Apasia he ko e 'ofā ia.  
Hā 'i he'eku ngāue mo e leā  
Mahino hala ke fouá  
'Apasia pea mahino 'oku  
Ofi e Tamai mo Sisū.*

'Oku ou hounga'ia ko 'eku ongo'i e 'ofa 'a e Tamai Hēvaní 'i he taimi na'á ku ongo'i manavasi'i ai 'i he fakataha e akó. Pea 'oku hounga kiate au 'eku 'ilo 'oku Ne 'ofa lahi 'iate aú.

'Oku ou 'ilo te u lava 'o fili ke u loto 'apasia mo fakakaukau ki he 'Otuá 'i he taimi 'oku ou 'i he ngaahi tūkunga faingata'á aí. ■